





### खबर संक्षेप

**माजयुमो नेता अमित ने मुख्यमंत्री से की मुलाकात**  
रायपुर। लोकसभा चुनाव में छत्तीसगढ़ में मिली भाजपा को ऐतिहासिक और रिकॉर्ड जीत के साथ देश में बनी एनडीए सरकार बनने की भारतीय जनता युवा मोर्चा प्रदेश कार्यकारिणी सदस्य अमित चौधरी ने मुख्यमंत्री विष्णुदेव साय से मुलाकात कर बधाई दी।

छत्तीसगढ़ में भारतीय जनता पार्टी की 10 सीटों पर विजय हुई। डबल इंजन की सरकार से निश्चित ही प्रत्येक छत्तीसगढ़वासियों को इसका लाभ मिलेगा, विष्णुदेव साय की अगुवाई में छत्तीसगढ़ तरक्की के नए सोपान तय करेगा, ऐसी शुभकामनाओं के साथ भेंट हुई।

### आशवासन के बाद छात्रों की मूख हड़ताल समाप्त



रायपुर। गुरुवार सुबह से भूख हड़ताल पर बैठे अखिल भारतीय विद्यार्थी परिषद के छात्रों ने शुक्रवार को आश्वासन के बाद अपनी भूख हड़ताल खत्म की। एबीवीपी द्वारा सेमेस्टर परीक्षा प्रणाली के अंतर्गत उस आर्डिनेंस में बदलाव की मांग की जा रही थी, जिसके अंतर्गत छात्रों को पिछली परीक्षाएं क्लियर होने तक चतुर्थ सेमेस्टर में रोके जाने का प्रावधान था। कार्यकर्ताओं ने गुरुवार सुबह 10 बजे से भूख हड़ताल शुरू की, जो 25 घंटे बाद शुक्रवार दोपहर 11 बजे प्राचार्य द्वारा पानी पिलाने पर समाप्त हुई। पानी पिलाने से पहले प्राचार्य ने उच्च शिक्षा सचिव से छात्रों की बात कराई और उन्हें आश्चर्य किया कि उनकी मांगों पर गंभीरता से विचार किया जाएगा।

### सूने मकान में धावा कैश और जेवर चोरी

रायपुर। सेजबहार थाने में एक व्यक्ति ने अज्ञात चोर के खिलाफ उसके सूने मकान का ताला तोड़कर नकदी 25 हजार रुपए सहित 45 हजार रुपए के सोने-चंदी के जेवर चोरी कर ले जाने की रिपोर्ट दर्ज कराई है। पुलिस के मुताबिक दतरंगा निवासी सुमन दास मानिकपुरी ने चोरी की शिकायत दर्ज कराई है। सुमन ने पुलिस को बताया कि वह गुरुवार को परिवारिक कार्य के धमधा गया था। दूसरे दिन पड़ोसी ने उसे चोरी की सूचना दी। सुमन के अनुसार अज्ञात चोर दरवाजे में लगा कुंडी का ताला तोड़कर घर के अंदर प्रवेश कर आलमारी तथा लॉकर तोड़कर कैश तथा नकदी पर हाथ साफ कर दिया।

### शिकायत दर्ज कराने के विवाद पर मारपीट

रायपुर। मौदहापारा थाने में एक युवक ने एक अन्य युवक के खिलाफ थाने में रिपोर्ट दर्ज कराने के विवाद में मारपीट करने की रिपोर्ट दर्ज कराई है। पुलिस के मुताबिक मधु साहू ने हितेश मिनालकर के खिलाफ मारपीट करने की शिकायत दर्ज कराई है। मधु ने पुलिस को बताया कि मरही माता थाने के पास हितेश ने उसके ऊपर धार में शिकायत दर्ज कराने का आरोप लगाते हुए मारपीट की।

### रिमोट बनवाने के विवाद पर मारपीट

रायपुर। पुरानी बस्ती थाने में एक युवक ने एक अन्य के खिलाफ रिमोट बनवाने के विवाद पर मारपीट करने की रिपोर्ट दर्ज कराई है। पुलिस के मुताबिक जितन मंधानी ने मानिक ताम्रकर के खिलाफ मारपीट करने की शिकायत दर्ज कराई है। जितन ने पुलिस को बताया कि लोहार चौक बिजली ऑफिस के पास मानिक ने रिमोट बनवाने के विवाद में उसके साथ मारपीट की।

### मवन निर्माण सामग्री सड़क पर, 7000 जुर्माना वसूला

रायपुर। जोन-5 नगर निवेश विभाग की टीम ने उप अभियंता विद्या देशलहरा की उपस्थिति में पं. वामनराव लाखे वार्ड के कुशालपुर में छुड़िया तालाब के किनारे नाली के ऊपर किए गए अवैध कब्जे की अभियान चलाकर हटाने की कार्यवाही की। इसी प्रकार लाखेनगर चौक में 3 भवन स्वामियों द्वारा सड़क पर रखी गई।

# सुपेबेड़ा में डायलिसिस सेंटर, रायपुर में सात सौ बेड अस्पताल की नई जगह पर सुगबुगाहट

हरिभूमि न्यूज ►► रायपुर  
सुपेबेड़ा के किडनी प्रभावित मरीजों की सुविधा के लिए वहां आधुनिक डायलिसिस सेंटर खोला जाएगा। इसके साथ ही गरियाबंद में मॉडल नेफ्रोलॉजी सेंटर की स्थापना की जाएगी। राजधानी में प्रस्तावित सात सौ बिस्तर के नए अस्पताल के लिए चिन्हित स्थल के पसंद नहीं आने पर नई जगह की तलाश की जाएगी।

आचार संहिता हटने के बाद स्वास्थ्य मंत्री श्यामबिहारी जायसवाल ने शुक्रवार को मंत्रालय में अफसरों की मैराथन बैठक ली। उन्होंने बैठक में राज्य में प्रस्तावित चार नए मेडिकल कालेज के कार्यों और बड़े अस्पतालों से लेकर छोटे स्वास्थ्य केंद्रों तक दवाइयों की पर्याप्त उपलब्धता पर सख्त हिदायत जारी



■ गरियाबंद में मॉडल नेफ्रोलॉजी सेंटर, दवाइयों की उपलब्धता पर जोर  
■ आचार संहिता हटने ही स्वास्थ्य मंत्री ने ली अफसरों की मैराथन बैठक  
बैठक में विभिन्न अस्पतालों में मैन पावर की समस्या को दूर करने के लिए चिकित्सो सहित अन्य निचले स्टाफ की भर्ती पर जोर दिया गया। इसके लिए व्यापक और पीएससी के माध्यम से भर्ती परीक्षा आयोजित करने के हिदायत दी गई। बैठक में विभागीय बजट का आकलन करते हुए उसे अनुपूर्वक बजट में शामिल करने के प्रस्ताव पर विस्तार पूर्वक चर्चा की। इसके साथ ही नियमित बजट में पारित कार्यों की भी समीक्षा की।

की। स्वास्थ्य मंत्री ने सुपेबेड़ा में किडनी की बीमारी को ध्यान में रखते हुए वहां एक अत्याधुनिक डायलिसिस सेंटर खोलने की अनुशंसा की है। वहां बीमारी के कारणों का पता लगाने और स्वास्थ्य सुविधा जुटाने के लिए एक कमेटी भी बनाई गई है।  
किडनी के मरीजों के बेहतर इलाज के लिए राज्य में एक माडल नेफ्रोलॉजी सेंटर गरियाबंद खोलने की भी अनुशंसा की है। उन्होंने आंबेडकर अस्पताल में प्रस्तावित सात सौ बिस्तर अस्पताल की योजना की समीक्षा की। इस दौरान पूर्व में चिन्हित स्थल का मुआयना करने अधिकारियों को निर्देशित किया। उन्होंने कहा कि अगर जगह उपयुक्त नहीं होगी तो मरीजों की सुविधाओं के लिए नए स्थान की तलाश भी की जाएगी।

**सिकलसेल एनीमिया रोकने जागरूकता पर जोर**  
स्वास्थ्य मंत्री ने मलेरिया और सिकल सेल एनीमिया जैसी बीमारियों के बारे में कहा है कि इसको लेकर समाज में जागरूकता लाने की आवश्यकता है। इसके लिए निज क्षेत्रों में इन बीमारियों का शिक्षाकृत ज्यादा है वहां लोगों को इनसे बचने के तरीकों के बारे में जागरूक किया जाए। अस्पतालों में दवाइयों की उपलब्धता के साथ उन्होंने एनीमिया की बीमारी को ठीक करने के लिए उपलब्ध दवाइयों के सैपल को अलग-अलग लैब में रैंडम जांच कराने कहा।

## धनसुली स्थित 16 साल पुरानी कॉलोनी में रहने वाले 300 परिवारों के बीच अधूरी सुविधा

# अटल आवास देने के बाद भूला हाउसिंग बोर्ड बिजली, नाली व पेयजल की सुविधा अटकी

हरिभूमि न्यूज ►► रायपुर

शहर से 12 किलोमीटर की दूरी पर स्थित धनसुली गांव में करीब 16 साल पहले 300 गरीब परिवारों को अटल आवास देने के बाद हाउसिंग बोर्ड वहां की सुध नहीं ले रहा है। इसका खासियाजा कॉलोनी में रहने वाले एक हजार से ज्यादा लोगों को भुगतना पड़ रहा है। इसकी शिकायत के बाद भी कॉलोनी में रहने वाले लोगों को अभी तक स्ट्रीट लाइट, पानी निकासी के लिए नाली और धरेलू नल कनेक्शन की जरूरी सुविधा नहीं मिली है। मेटेनेंस के अभाव में कॉलोनी का बुरा हाल है।  
छत्तीसगढ़ विधानसभा से आगे धनसुली गांव में 300 अटल आवास और सुविधा देने के लिए बनवाने के बाद जिम्मेदार भूल गए हैं। छत्तीसगढ़ गृह निर्माण मंडल हाउसिंग बोर्ड ने वर्ष 2008 में इस कॉलोनी को बनवाया था। इसे 2010 तक एक लाख 10 हजार में लोगों को बेचा गया। लोगों से पैसा लेने के बाद जिम्मेदार कॉलोनी की सुध नहीं ले रहे हैं। इससे अटल आवास में अभी तक लोगों को धरेलू नल कनेक्शन, कॉलोनी क्षेत्र में स्ट्रीट लाइट और पानी निकासी के लिए नालियों का प्रापर निर्माण नहीं करवाया गया है। इससे जो लोग कॉलोनी में परिवार के साथ निवास करते हैं, उन्हें दो कमरे, रसोई, शौचालय तथा स्नानगृह दिया गया है। यहां बरसात के दिनों में ढेरों समस्याओं का सामना लोगों को करना पड़ता है।



हाउसिंग बोर्ड के सूत्रों ने बताया कि अटल आवास को खरीदने वाले लोगों ने छत्तीसगढ़ गृह निर्माण मंडल वहां पानी और मेटेनेंस के नाम पर टैक्स लेता है। दर्जनों ऐसे परिवार इस कॉलोनी में ऐसे हैं, जिनके द्वारा सुविधा शुल्क जमा नहीं किया जा रहा है। इसके चलते ऐसे लोगों पर ब्याज समेत 15- 20 हजार से भी ज्यादा टैक्स बकाया है। ऐसे लोग मकान भी नहीं बेच पा रहे हैं, क्योंकि इसके लिए हाउसिंग बोर्ड एन.ओ.सी भी नहीं दे रहा है। इससे लोग वहां फंसे हुए हैं। अख्यवस्था से भी बाहर नहीं निकल पा रहे हैं। इस तरह की स्थिति में फंसे हुए गरीब परिवार टैक्स का बकाया व ब्याज चुकाने से नहीं उबर पाए हैं।

**मामले को संज्ञान में लिया जाएगा**  
कॉलोनी की जानकारी जिम्मेदारों से लेने के बाद मामले को संज्ञान में लिया जाएगा। वहां के लोगों ने जो शिकायत की है, उनका समाधान क्यों नहीं हो पाया है, इसके बारे में प्रोजेक्ट की फाइल देखकर ही बता पाऊंगा।  
- संदीप साहू, अभीक्षण अभियंता, हाउसिंग बोर्ड, रायपुर

**लोगों को शिकायत के लिए मेजा**  
अटल आवास में रहने वाले समस्या लेकर आते हैं। इसे देखते हुए उन्हें हाउसिंग बोर्ड में कई बार शिकायत के लिए मेजा है। बरसात में बहने वाली शिकायत को देखते हुए जिम्मेदारों को इससे अलग कर दिया जाएगा।  
- प्रेम शंकर यादु, संपादक, वाम धनसुली

### इस वजह से बेचना चाहते हैं लोग

अटल आवास खरीदने वाले कुछ लोगों ने नाम नहीं छापने की शर्त पर बताया कि, 16 साल बाद भी अटल आवास में निज सुविधाओं को देने का दावा किया गया वह अधूरा है। कोई सुधार नहीं होते देखकर अब अधिकार लोग उसे बेचना चाहते हैं। अभी इस अटल आवास की कीमत बढ़कर करीब तीन लाख हो गई है। जो लोग उसे खरीदने और बेचने की इच्छा रखते हैं। ऐसे लोग लंबे समय से हाउसिंग बोर्ड की मनमानी से दुखी हैं। उनकी शिकायत है कि यह व्याय संगत नहीं है। हाउसिंग बोर्ड ने जो सुविधा अटल आवास में देने का दावा किया वह अधूरा है। इसके चलते लोग सुविधा शुल्क देने के लिए तैयार नहीं है।

## बहू की मौत के बाद सास की मांग, अस्पताल संचालक के खिलाफ दर्ज किया जाए अपराध


हरिभूमि न्यूज ►► रायपुर  
गरियाबंद, कुल्हाड़ीघाट निवासी फुलवासन बाई ने छुरा में संचालित एक प्राइवेट अस्पताल के संचालक एवं ऑपरेशन करने वाले डाक्टर के खिलाफ अपराध दर्ज करने और दूसरे विशेषज्ञ से मामले की जांच करवाने की मांग की है। उन्होंने बताया कि 35 वर्षीय बहू गैंगू बाई को पेट में दर्द की शिकायत होने पर छुरा स्थित अस्पताल में जांच के लिए ले जाया गया था। डाक्टर्स ने बच्चेदानी में कैसर का हवाला देते हुए अप्रैल में ऑपरेशन में लापरवाही की गई। 11 दिनों के बाद आंबेडकर अस्पताल रेफर कर दिया, जहां इलाज के दौरान बहू की मौत हो गई।  
पंडित सास और मृतका के पति भागीरथी मरकाम न शुरुवार को प्रेस क्लब में पत्रकारवार्ता ली। इसमें बताया कि अस्पताल के संचालक के कहने पर बच्चेदानी का ऑपरेशन किया। इसमें लापरवाही के चलते बहू की तबीयत लगातार बिगड़ने से कई



पत्रकार वार्ता में फुलवासन बाई व पति भागीरथी मरकाम ने दी जानकारी

## मोदी के शपथ ग्रहण में शामिल होगा साय मंत्रिमंडल और प्रदेश के 160 भाजपा नेता

हरिभूमि न्यूज ►► रायपुर  
प्रधानमंत्री नरेंद्र मोदी के 9 जून को होने वाले शपथ ग्रहण में प्रदेश की विष्णुदेव साय सरकार का पूरा मंत्रिमंडल, सभी विधायक और प्रदेश के 160 भाजपा नेता शामिल होंगे।  
प्रदेश भाजपा संगठन को इसका आमंत्रण मिलने के बाद प्रदेश संगठन के दो महामंत्री रामू रोहरा और भरत वर्मा शुरुवार को यहां से दिल्ली रवाना हो गए। दोनों महामंत्री दिल्ली में प्रदेश के नेताओं के लिए वहां पर व्यवस्था देखेंगे। दिल्ली में शुरुवार को संसदीय बोर्ड की बैठक में एनडीए के



सांसदों ने नरेंद्र मोदी को अपना नेता चुन लिया। इसी के साथ अब श्री मोदी का शपथ ग्रहण 9 जून की शाम को 6 बजे तय कर दिया गया है। शपथ ग्रहण के लिए प्रदेश संगठन को आमंत्रण भेजा गया है। इसमें करीब 160 नेताओं को बुलाया गया है।

## छत्तीसगढ़ में मानसून की दस्तक में विलंब के आसार

हरिभूमि न्यूज ►► रायपुर  
दक्षिण-पश्चिम मानसून के छत्तीसगढ़ पहुंचने की तारीख में और देर होने की संभावना बन रही है। प्रदेश में वर्षा की गतिविधि में कमी आने की वजह से बस्तर में मानसूनी बारिश के लिए कुछ दिनों और इंतजार करना पड़ सकता है। पिछले कुछ दिनों से दक्षिणी हिस्सों में वर्षा हो रही है मगर मध्य और उत्तरी इलाकों में उमस जैसी स्थिति बनी हुई है।  
मौसम विज्ञान केंद्र के विशेषज्ञों के अनुसार मानसून कुछ दिनों से अपनी नियमित गति से आगे बढ़ रहा है और इसके प्रभाव से बस्तर इलाके में बारिश हो रही है। विशेषज्ञों का मानना है कि वर्षा की गतिविधि में अब कमी आ सकती है, जिसकी वजह से मानसून के बस्तर प्रवेश की घोषणा के लिए कुछ समय तक इंतजार करना पड़ेगा। उनके मुताबिक मानसून की घोषणा के लिए एक निश्चित मात्रा और दायरे में बारिश होनी चाहिए। अभी तीन-चार दिनों तक बारिश में कमी आने की वजह से मानसून में देर संभावना बनती जा रही है। पिछले चौबीस घंटे में बीजापुर में पांच सेमी. बारिश हुई। दूसरी ओर मध्य इलाके में धूप का असर कम हुआ है मगर उमस की समस्या लगातार बढ़ती जा रही है। दिन के साथ अब रात में भी चिचिपी गर्मी का अहसास हो रहा है।

## पिज्जा डिलीवरी ब्याज सहित लूट के दो अलग-अलग मामलों में नाबालिग सहित पांच गिरफ्तार



हरिभूमि न्यूज ►► रायपुर  
खम्हारडीह तथा राजेंद्र नगर थाना क्षेत्र में लूट के दो अलग-अलग मामलों में पुलिस ने एक नाबालिग सहित पांच बदमाशों को गिरफ्तार कर उनके कब्जे से लूटी गई रकम के साथ सामान जब्त किया है। पुलिस ने लूट की घटना को अंजाम देने वाले बदमाशों को रिपोर्ट दर्ज होने के 24 घंटे के भीतर गिरफ्तार करने में कामयाबी हासिल की है। खम्हारडीह थाना क्षेत्र में तीन बदमाशों ने एक पिज्जा डिलीवरी ब्याज के साथ मारपीट कर लूट की घटना को अंजाम दिया था।

पुलिस के मुताबिक पिज्जा डिलीवरी ब्याज सोहन चेलक की शिकायत पर लूट के आरोप में खम्हारडीह में रहने वाले बदमाश मनीष साहू, अंकित विभार तथा संदीप ध्रुव को गिरफ्तार किया है। सोहन ने थाने में शिकायत दर्ज कराई थी कि वह बुधवार को रात दस बजे वह कचाना में पिज्जा डिलीवरी करने जा रहा था,

वीआईपी क्लब के पास बदमाशों ने उसका रास्ता रोक कर मारपीट की। इसके बाद बदमाश डिलीवरी ब्याज से पिज्जा के साथ बैग और उसके दो मोबाइल के साथ कंपनी द्वारा पिज्जा डिलीवरी के लिए दी गई इलेक्ट्रिक स्कूटर लूटकर फरार हो गए। पुलिस ने बदमाशों को प्राप्त सीसीटीवी फुटेज के आधार पर गिरफ्तार करने में कामयाबी हासिल की।  
**चाकू की नोक पर युवक से लूट**  
राजेंद्र नगर थाना की पुलिस ने सुजल रूपरेखा की शिकायत पर अजय जाल तथा उसके एक नाबालिग साथी को लूट के आरोप में गिरफ्तार किया है। सुजल ने थाने में शिकायत दर्ज कराई थी कि गुरुवार को वह अपने दोस्त के साथ विजेटा कॉपलेक्स गया था। इसी दौरान अजय अपने नाबालिग साथी के साथ उसके पास पहुंचा और चाकू की नोक पर उसके गले से चांदी की चेन, मोबाइल तथा नकदी रकम लूट कर फरार हो गए थे।

### स्लम बस्तियों में लगाएं स्वास्थ्य शिविर

रायपुर। स्थानीय संकल्प हॉस्पिटल के चिकित्सक राजधानी की स्लम बस्तियों में जाकर जनस्वास्थ्य जागरूकता के लिए स्वास्थ्य शिविर लगाएंगे एवं नागरिकों को मानसून के दौरान स्वस्थ रहने परीक्षण करने सहित आवश्यक चिकित्सकीय परिामर्श देंगे। आमजनों को बताएंगे कि किस तरह जलजनित बीमारियों से सुरक्षित रहकर स्वस्थ रहा जा सकता है। एल्लेखनीय है कि संकल्प हॉस्पिटल ने रायपुर जिला कलेक्टर डॉ. गौरव कुमार सिंह एवं नगर निगम रायपुर के आयुक्त अभिनाश मिश्रा की पहल पर शहर की स्लम बस्तियों में जाकर आमजनों को जनस्वास्थ्य शिविर के प्रति जागरूक बनाने स्वास्थ्य शिविर लगाने का निर्णय लिया है।

## अधूरे कार्यों को जल्द पूरा करने के निर्देश

रायपुर। कलेक्टर डॉ. गौरव सिंह ने गुरुवार को रेडक्रॉस सभाकक्ष में जल जीवन मिशन के कार्यों की समीक्षा की। इस दौरान उन्होंने इन योजनाओं के अंतर्गत अधूरे कार्यों को जल्द से जल्द पूरा करने अधिकारियों को निर्देश दिए। जल जीवन मिशन योजनाओं के तहत पाइप लाइन बिछाने के लिए सड़कों पर गड्डे किए गए थे। कलेक्टर ने इन सड़कों के मरम्मत कार्य भी जल्द पूरा करने के निर्देश दिए हैं। कई जगहों पर पाइप लाइन बिछाने का काम कम्पलीट हो गया है, लेकिन टंकी और पाइप लाइन का कनेक्शन नहीं होने के कारण पानी पहुंचाने का काम शुरू नहीं हो पाया है, उन्होंने अधिकारियों को देर किए बिना पाइप लाइन व टंकी का कनेक्शन जोड़कर पानी पहुंचाने का कार्य जल्द शुरू करने के भी निर्देश दिए हैं।



## छत्तीसगढ़ में 77 लाख से अधिक राशनकार्डधारी

# राशन कार्ड पोर्टिबिलिटी का लाभ उठाने में रायपुर दुर्ग जिले के लोग सबसे आगे

हरिभूमि न्यूज ►► रायपुर

छत्तीसगढ़ में दो साल पहले लागू हुई वन नेशन वन राशन कार्ड योजना का लाभ उठाने में छत्तीसगढ़ में रायपुर और दुर्ग जिले के राशनकार्ड धारी सबसे आगे हैं। पूरे प्रदेश में इस योजना का लाभ उठाने वालों की संख्या जून में 11 लाख 14 हजार 709 है। इनमें रायपुर जिले के 1 लाख 12 हजार 259 और दुर्ग जिले के 1 लाख 10 हजार 821 राशन कार्डधारी हैं। इस योजना के तहत राशन कार्डधारी देश में किसी भी सरकार पीडीसी की दुकान से अपने कोटे का राशन ले सकते हैं। यह पूरी व्यवस्था आधार कार्ड के माध्यम से संचालित होती है।  
इस योजना के तहत आधार नंबर को राशन कार्ड से जोड़ा जाता है। साथ ही सार्वजनिक वितरण दुकानों में ई-व्हाइट ऑफ सेल मशीनों भी लगाई जाती हैं। लाभार्थियों को देश में किसी भी राशन की दुकान पर खाद्य सप्लाय को मिलेगा। इससे पहले, वे केवल उसी वार्ड में जा सकते हैं, जहां उनका कार्ड पंजीकृत है।



**ऐसे मिलता है योजना का लाभ**  
पहले व्यक्ति को नए राशन कार्ड के लिए आवेदन करना पड़ता था, यदि वे स्थान बदल रहे हैं। एक राप् एक राशन कार्ड ने भौगोलिक बाधा को दूर कर दिया है। यह मुख्य रूप से प्रवासी श्रमिकों का समर्थन करने के लिए कोरोना समय के दौरान पेश किया गया था। इस योजना के तहत एक ही व्यक्ति दो अलग-अलग जगहों पर अपनी पहचान की नकल नहीं कर सकता है। चूंकि यह योजना बायोमेट्रिक्स से जुड़ी हुई है, इसलिए यह भ्रष्टाचार को दूर करती है। उचित मूल्य की दुकानों से खाद्य सप्लाय प्राप्त करने पर परिवार के सदस्यों को हर बार अपने अंगूठे का निशान लगाना पड़ता है। यह योजना सामाजिक भेदभाव को कम करती है।

### इन जिलों के लाभार्थी सबसे कम

छत्तीसगढ़ में इस समय राशन कार्ड धारियों की संख्या 77 लाख से अधिक है। लेकिन वन नेशन वन राशन कार्ड योजना का लाभ उठाने वालों की संख्या पूरे प्रदेश में मात्र 11 लाख 14 हजार 709 है। इनमें भी रायपुर और दुर्ग जिले के राशन कार्ड धारियों ने अधिक लाभ उठाया है। लेकिन दूसरी ओर राज्य के दूरदराज के जिलों में योजना के लाभार्थियों की संख्या अपेक्षाकृत कम है। इन जिले में सुकमा, बीजापुर, दंतवाड़ा, मोहला- मानपुर- अंबागढ़ चौकी, नारायणपुर, खैरागढ़-छुड़खदान-गंडई, बलारामपुर, सारंगगढ़-बिलाईगढ़ शामिल हैं। यह योजना उन लोगों के लिए कारगर है जो अपने गांव या शहर से दूरस्थ शहर या राज्यों में रोजगार, कामकाज के स्थितिले में जाते हैं। उन्हें वहां की सरकारी राशन दुकानों से राशन आसानी से मिल जाता है।

## जुलाई से कोषालयों में लिए जाएंगे ई-बिल

हरिभूमि न्यूज ►► रायपुर  
छत्तीसगढ़ में अगले महीने जुलाई से राज्य के सभी कोषालयों में ऑनलाइन माध्यम से ई-बिल लिए जाएंगे। इस संबंध में राज्य सरकार के वित्त विभाग ने प्रदेश के सभी विभागों, अध्यक्ष राजस्व मंडल, सभी विभागाध्यक्ष, सभी संभागीय आयुक्त, सभी कलेक्टरों को आदेश जारी किया गया है।  
वित्त विभाग द्वारा जारी आदेश में कहा गया है कि राज्य शासन द्वारा निर्णय लिया गया है कि जुलाई 2024 से सभी आहरण एवं सवितरण अधिकारियों (सेल्फ डीडीओ को छोड़कर) राज्य के सभी कोषालयों में देवको (बिल) का प्रस्तुतिकरण सिर्फ ऑनलाइन माध्यम से किया जाए। कोषालयों द्वारा महालेखाकार को भेजे जाने वाले मासिक लेखे को ई-लेखे के रूप में भेजा जाए। इस प्रक्रिया के सुचारु रूप से संचालन के लिए यह जरूरी है कि सभी आहरण एवं सवितरण अधिकारियों के पास नेटवर्क की सही स्पीड, देवको के साथ अपलोड किए जाने वाले दस्तावेज की स्कैनिंग करने की समुचित क्षमता वाला स्कैनर व अन्य आवश्यक इलेक्ट्रॉनिक सामग्री होनी चाहिए। इसके साथ ही वैध डिजिटल सिग्नेचर सर्टिफिकेट भी आवश्यक होगा। वित्त विभाग ने सभी विभागों को ई- बिल प्रस्तुतिकरण तथा उसके निराकरण के लिए एक प्रक्रिया (एसओपी) भी भेजी है।



खबर संक्षेप



महिला ने पति के इलाज के लिए कलेक्टर से मांगी मदद

लाटाबोड़। गले और सर्वाइकल स्पाइन की समस्या से करीब डेढ़ महीने से जूझ रहे जगन्नाथपुर के दीपक यादव को आर्थिक मदद दिलाने के लिए गुरुवार को जिले के सभी मीडिया साथियों ने कलेक्टर इंद्रजीत सिंह चंद्रवाल से मुलाकात की। इस दौरान दीपक यादव की पत्नी माधुरी यादव भी मौजूद रहीं। उन्होंने कलेक्टर को ज्ञापन सौंपकर दीपक यादव की वस्तुस्थिति और परेशानी के बारे में अवगत कराया। इस पर कलेक्टर ने यथासंभव मदद दिलाने का आश्वासन दिया।

महेश नवमी 15 को होंगे विविध कार्यक्रम

बालोद। माहेश्वरी समाज द्वारा 15 जून को महेश नवमी के अवसर पर विविध कार्यक्रम आयोजित किए जाएंगे। इससे पूर्व 14 जून की शाम को भगवान शिव जी के बीज मंत्र का जाप किया जाएगा। उसके बाद 15 जून को समाज की माताओं एवं प्रतिभावान छात्र-छात्राओं का सम्मान, रक्त दान, गो सेवा सहित अन्य कार्यक्रम आयोजित किए जाएंगे। रात्रि में दशौंदि शिवालय में महाआरती की जाएगी।

निधन

शत्रुहन लाल साहू

अंडा। दुर्ग उरला पुराना गुड़ी चौरा, आजाद चौक बाई क्रमांक 57 निवासी शत्रुहन लाल साहू उम्र 54 वर्ष का 7 जून को निधन हो गया। वे दोसिया बाई साहू के पति व दिनेश कुमार साहू तथा जितेन्द्र साहू के पिता थे। उनका अंतिम संस्कार स्थानीय मुक्तिधाम में किया गया।

बरसात की तैयारी...



अंडा। ग्रामीण अंचलों में बरसात से पहले कच्चे मकानों की छप्पर की मरम्मत शुरू हो गई है। घर की छप्पर में लगे टूट चुके या सड़े हुए बांस को बदलने के साथ ही टूटी खपरले को भी बदलकर बरसात से पहले घर की सुरक्षा की तैयारी कर रहे हैं। मजदूर बनकर छप्पर पर चढ़कर सुधार कार्य में लगे हैं। वहीं, कुछ स्थानों पर खपरले बदलने के साथ ही तिरपाल, टिन या एस्बेस्टस शीट का उपयोग भी किया जा रहा है।



मौसम : कई जगह पेड़ और बिजली के खंभे गिरे, कई घरों के छप्पर उड़े

दिनभर तेज धूप, शाम को बदला मौसम का मिजाज, आंधी-बारिश ने मचाया तांडव

हरिभूमि न्यूज ►► बालोद/कलंगपुर

शुक्रवार को दिन भर तेज धूप व भीषण गर्मी के बीच शाम लगभग 6 बजे मौसम में आए अचानक बदलाव से तेज आंधी तूफान बिजली की गर्जना एवं तेज बारिश से गुण्डरदेही ब्लाक के ग्राम कलंगपुर, फुण्डा, बोरगहन, बरबसपुर, कजराबांधा, चाराचार, रजोली, मोखा सहित आस पास के दर्जनों गांव में आंधी तूफान ने लगभग आधा घंटा तक खूब तांडव मचाया।

■ कई गांवों में बंद रही बिजली, लोगों को अंधेरे में गुजारनी पड़ी रात



दूसरे के घर ली शरण

देवी लाल एवं उनके परिवार को बारिश से बचने के लिए रात भर पड़ोसी के घर शरण लेना पड़ा। वहीं कजराबांधा में भूषण लाल साहू के घर में लगे टीना शेड व सीमेंट सीट भी तेज हवा में उड़ गए, जिससे इन लोगों को भारी झुकसान हुआ। कलंगपुर में मन्वेरा के तहत गांव के दर्जनों तालाब में गहरीकरण का कार्य चल रहा था, जहां शुक्रवार को हुई बारिश से तालाब में पानी भर जाने के कारण शनिवार को मन्वेरा कार्य बंद करना पड़ा।



दो माह में ही गिर गए बिजली के खंभे



गुण्डरदेही। ग्राम तवेरा से किलेपार, झोफरा मुख्य मार्ग किनारे विद्युत विभाग द्वारा लगाए गए नए बिजली पोल और तार पहली ही बारिश में धराशायी हो गए। अमी दो माह नहीं हुआ है पोल व तार खिंचे, लेकिन शुक्रवार शाम को चली तेज आंधी तूफान व ओले गिरने से आठ नए विद्युत पोल व तार धराशायी हो गए। इस मार्ग किनारे लगे आठ नए पोल तार सहित सड़क पर गिर गए, जिसमें आवागमन अवरुद्ध हो गया। हालांकि इनमें विद्युत प्रवाहित नहीं थी, नहीं तो कोई बड़ी अजहोनी हो सकती थी। बता दें कि गिरे हुए अधिकतर पोल के एंगल और नट बोल्ट ढीले ढाले हैं व पोल गड़बड़े के लिए सीमेंट का उपयोग नहीं किया गया है। जहां-जहां खंभे गिरे हैं, वहां सीमेंट का नाम नहीं है, जबकि पोल गड़बड़े के लिए सीमेंट से विद्युत पोल को जाम करना रहता है, ताकि मजबूती बने रहे, मगर विभाग द्वारा सुरक्षा को नजरअंदाज करते हुए सिर्फ गड़बड़े खोदकर पोल गड़बड़कर तार खींच दिया गया। आखिर इतने बड़े काम में विद्युत विभाग द्वारा कैसे लापरवाही की है।

आत्मानंद स्कूल के विद्यार्थियों ने दिया पर्यावरण संरक्षण का संदेश



हरिभूमि न्यूज ►► बालोद

स्वामी आत्मानंद उत्कृष्ट हिन्दी माध्यम विद्यालय बालोद में विश्व पर्यावरण दिवस हर्षोल्लास के साथ मनाया गया। छात्रों ने ईको क्लब द्वारा आयोजित विविध गतिविधियों द्वारा पर्यावरण संरक्षण का संदेश दिया।

संस्था के प्राचार्य अरुण कुमार साहू ने पर्यावरण अस्तित्व से तापमान का बढ़ना, असामान्य वर्षा, प्रदूषण आदि संकेत बढ़ा है। इन सबसे मानव समाज के अस्तित्व पर खतरा उत्पन्न हो गया है। इनके प्रति अभी जागरूक नहीं हुए तो समाधान का दूसरा अवसर हमारे पास नहीं होगा।

मानव समाज को बचाने के लिए सर्वोच्च प्राथमिकता से वृक्षारोपण, जन जागरूकता कार्यक्रम, जल, वायु व मृदा संरक्षण के उपाय अपनाना अति आवश्यक है। इस अवसर पर बच्चों ने सामूहिक खेल के माध्यम से पारिस्थितिक तंत्र एवं खाद्य श्रृंखला के महत्व को समझा। हैण्ड क्राफ्ट के

अंतर्गत छात्रों ने लकड़ी व कागज से पक्षी का घोंसला बनाकर वृक्षों में लटकवाया ताकि पक्षियों के रहवास को प्रेरित कर सकें, साथ ही कागज एवं कपड़े से इको फ्रेंडली थैला बनाया। व्यर्थ बोतल, नारियल के खोल एवं प्लास्टिक डिब्बों से गमला बनाना सीखा। विद्यालय परिसर में बच्चों ने कांच के बॉटल में मनी प्लांट लगाया बताया कि पूरे विश्व में पर्यावरण अस्तित्व से तापमान का बढ़ना, असामान्य वर्षा, प्रदूषण आदि संकेत बढ़ा है। इन सबसे मानव समाज के अस्तित्व पर खतरा उत्पन्न हो गया है। इनके प्रति अभी जागरूक नहीं हुए तो समाधान का दूसरा अवसर हमारे पास नहीं होगा। मानव समाज को बचाने के लिए सर्वोच्च प्राथमिकता से वृक्षारोपण, जन जागरूकता कार्यक्रम, जल, वायु व मृदा संरक्षण के उपाय अपनाना अति आवश्यक है। इस अवसर पर बच्चों ने सामूहिक खेल के माध्यम से पारिस्थितिक तंत्र एवं खाद्य श्रृंखला के महत्व को समझा। हैण्ड क्राफ्ट के

जॉनिया, स्नेक प्लांट, सदाबहार और लिली के पौधे लगाए। छात्राओं वेदिका साहू, साधना चंद्राकर, निशा और तानिया ने सामूहिक रूप से पोस्टर बनाकर पर्यावरण संरक्षण के लिए लोगों को प्रेरित किया। इस अवसर पर इको क्लब प्रभारी शिक्षक रोमेश देवांगन, कृषि शिक्षक वेद प्रकाश देवांगन उपस्थित रहे एवं विविध गतिविधियों का सफलता पूर्वक संचालन किया। कार्यक्रम के अंत में प्राचार्य द्वारा सबको पर्यावरण संरक्षण की शपथ दिलाई तथा सभी ने पौधे लगाने व बचाने का संकल्प भी लिया।

ग्राम तारी पहुंचा प्रशासन, नागरिकों को भेंट किए पौधे, संरक्षण के लिए किया प्रेरित



हरिभूमि न्यूज ►► बालोद

कलेक्टर इंद्रजीत सिंह चंद्रवाल के मार्गदर्शन में जिले में जल संरक्षण एवं संवर्धन के लिए निरंतर अभियान चलाकर लोगों को जागरूक किया जा रहा है। 5 जून से 12 जून तक आयोजित किए जा रहे स्वच्छ हरित ग्राम सप्ताह कार्यक्रम का आयोजन गुरुवार विकासखण्ड के ग्राम तारी में किया गया। जिला पंचायत के मुख्य कार्यपालन अधिकारी डॉ. संजय



ने अवलोकन किया तथा श्रमदान कर, उन्हें जल संरक्षण के लिए प्रेरित किया। जिला पंचायत के मुख्य कार्यपालन अधिकारी डॉ. कन्नौज ने ग्राम के तालाब के किनारे सफाई अभियान

पश्चात पौधारोपण किया। उन्होंने उमको सुरक्षित रखने प्रेरित किया गया। रैली के माध्यम से लोगों के द्वारा अपने घरों में स्वच्छता से बनाए जा रहे सोखा गट्टा का डॉ. कन्नौज

पंचायत के सीईओ ने जल संरक्षण करने की शपथ भी दिलाई और उन्हें अपने आसपास के लोगों को जलसंरक्षण करने हेतु प्रेरित किया। उन्होंने कार्यक्रम में उपस्थित लोगों को जल संरक्षण के महत्व एवं इसकी उपयोगिता की जानकारी देते हुए सभी लोगों को अपने-अपने घरों में सोखा गट्टा का निर्माण करने तथा जल संरक्षण के पुनीत कार्य में अपनी सक्रिय सहभागिता सुनिश्चित करने की अपील की।

संजारी पहुंचे सोनकर समाज के पदाधिकारी मृतकों के परिजनों को बंधाया ढांडस

हरिभूमि न्यूज ►► डौंडीलोहारा

छत्तीसगढ़ सोनकर समाज के संजारी राज निवासी रामखेलावन सोनकर के दो सगे सुपुत्र का विगत दिनों आकाशीय बिजली की चपेट में आने से असमय मृत्यु हो गई। इस कारण परिवार में दुखों का पहाड़ टूट गया। ज्ञात हो रामखेलावन के तीन बच्चे थे, सबसे बड़ी बच्ची लक्ष्मी सोनकर उसके बाद उनके दो बच्चे योगेश प्रताप एवं खेमचंद सोनकर थे। मंगलवार को दोपहर में आकाशीय बिजली की चपेट में आने से दोनों भाइयों की मौत हो गई थी। इस दुख की घड़ी में छत्तीसगढ़ सोनकर समाज के प्रदेश पदाधिकारी रामखेलावन के निज निवास पहुंचे। उन्होंने दिवंगत बच्चों की आत्मा की शांति के लिए भगवान श्री राम जानकी से प्रार्थना की और उनके पूरे परिवार को ढांडस बंधाया। वहीं,



समाज के विभिन्न लोगों ने पीड़ित परिवार को दी सहयोग राशि

छत्तीसगढ़ सोनकर समाज की ओर से 21000 रुपए, समाज के प्रदेश अध्यक्ष शारदा प्रसाद सोनकर की ओर से, 11000 राजनंदागांव राज की ओर से, 5000 अर्जुनी राज की ओर से, 5000 सोनकर समाज के अध्यक्ष रमेश सोनकर की ओर से, 3100 अंकेक्षक अखिलेश सोनकर की ओर से, 2000 एवं कनिष्ठ उपाध्यक्ष सियाराम सोनकर की ओर से 2100 कुल 60200 रुपए की सहयोग राशि

शोकाकुल परिवार को प्रदान की गई। छत्तीसगढ़ सोनकर समाज के प्रदेश महामंत्री चेतन सोनकर ने कहा कि सोनकर समाज सदैव रामखेलावन सोनकर के परिवार के साथ दुख के इस घड़ी में साथ खड़ा है। प्राकृतिक आपदा में मृत्यु होने पर शासन प्रशासन की ओर से दी जाने वाली राशि दिलाने के लिए प्रदेश उपमंत्रि भागवत इन्दोरिया एवं शिक्षा विकास समिति के प्रदेश उपाध्यक्ष मूलचंद कोशारिया को जिम्मेदारी सौंपी गई है।

समाज के वरिष्ठ जनों ने रामखेलावन के परिवार को आगे भी सहयोग करने की बात कही। इसके साथ ही संजारी राज के सामाजिक भवन का नाम दिवंगत दोनों बच्चों के नाम रखने की बात कही गई। इस दौरान महामंत्री चेतन सोनकर, कोषाध्यक्ष रमेश सोनकर, उपमंत्रि भागवत इन्दोरिया, ऑडिटर अखिलेश सोनकर, कनिष्ठ उपाध्यक्ष सियाराम सोनकर, तामेश्वर सोनकर, सलाहकार कोमल सोनकर, पवन सोनकर, श्यामलाल सोनकर, योगेश सोनकर, एवं आसपास के राज के पदाधिकारी गण दीनाराम सोनकर, विजय सोनकर ,अध्यक्ष राजनंदागांव चोवा सोनकर, राजनंदागांव राधे सोनकर, केशव सोनकर, हेमनाथ सोनकर अर्जुनी राज, परसूलो राज से मूलचंद कोशारिया, राहुल सोनकर सहित बड़ी संख्या में सामाजिक जन उपस्थित थे।

आशीष को विधायक देवेन्द्र ने नियुक्त किया प्रतिनिधि

भिलाई। भिलाई नगर विधायक देवेन्द्र यादव ने कांग्रेस की छात्र इकाई एनएसयूआई से राजनीति की शुरुआत करने वाले सेक्टर 1 वाई 48 निवासी आशीष यादव को अपना प्रतिनिधि नियुक्त किया है। विधायक प्रतिनिधि के रूप में आशीष यादव का कार्यक्षेत्र छत्तीसगढ़ स्वामी विवेकानंद तकनीकी विश्वविद्यालय भिलाई रहेगा।

सभी बीमारियों में तुरंत आराम के लिए

तुलसी आयुर्वेदिक विकिरसालय  
तुलसी निवास, बस स्टैंड के पीछे, उपाध्यक्ष नरिंजर होम के सामने  
पता - धमतरी, मो. नं. : 9993010732  
लकवा, शरीर में होने वाले सभी प्रकार के दर्द, साइटिका, नस रोग  
चर्मरोग - दाद, खुजली, बेमची, फुंफू में छला होना, अल्सर, कैंसर  
पेट रोग - कब्ज, गैस, भूख न लगना, खट्टी डकार आना, पेट में दर्द होना  
बवासीर - मरसा होना, खून निकलना, खुजली होना, दर्द होना  
पुरुष रोग - घातुसाव, शीघ्रपतन, शुक्राणु की कमी, कमजोरी  
स्त्री रोग - लाल, सफेद पानी आना, बच्चावानी में गांठ, मासिक रुकावट  
बुखार, सर्दी-खांसी, स्वांस-दमा, शूगर रोग, सिर दर्द, मूत्र रोग,  
टी.बी., पीलिया, पथरी, केशरोग, नेत्र व दांत रोग का इलाज होता है।

माहेश्वरी महिला संगठन ने किया आयोजन महिलाओं ने साड़ी का महत्व बताने निकाली रैली

हरिभूमि न्यूज ►► बालोद

आज की युवा पीढ़ी में साड़ी के प्रति जागरूकता लाने के लिए एवं साड़ी का महत्व बताते हुए माहेश्वरी महिला संगठन द्वारा नगर में रैली निकाली गई। संसार का सौंदर्य है नारी, नारी का सौंदर्य है साड़ी, पाश्चात्य संस्कृति को छोड़ो नारी को साड़ी से जोड़ो जैसे संदेशों के साथ माहेश्वरी महिला मण्डल बालोद द्वारा साड़ी के प्रति जागरूकता लाने रैली निकाली गई। रैली में माहेश्वरी समाज के साथ ब्राम्हण, अग्रवाल, जैन, गुप्ता समाज की महिलाएं भी शामिल हुईं। आज युवाओं में पाश्चात्य संस्कृति के प्रति आकर्षण के कारण बालिकाएं साड़ी का त्याग कर जींस, टी शर्ट व अन्य परिधान धारण करने लगी हैं। इस स्थिति



को देखते हुए अखिल भारतीय माहेश्वरी महिला मंडल ने साड़ी के प्रति जागरूक लाने के लिए प्रोजेक्ट के तहत अभियान प्रारंभ किया है। इसी क्रम में बालोद महिला मण्डल ने रैली निकाली। स्थानीय गणेश मंदिर में पूजा के पश्चात रैली प्रारंभ हुई, जो सदर मार्ग होते हुए पुगने बस स्टैंड स्थित शिव मंदिर में समाप्त हुई।

विधायक संगीता सिन्हा ने कहा यह दुख का विषय है कि हमें अपने ही परिधान के लिए अभियान चलाकर जागरूकता का कार्य करना पड़ रहा है। संगीता सिन्हा ने कहा कि बीते दो सत्र से मैं क्षेत्र की विधायक हूँ। लगातार व्यस्त कार्यक्रम रहता है, सार्वजनिक जिम्मेदारियां, व्यस्तता भी मेरे कार्य में साड़ी कभी रूकावट नहीं बनी। साड़ी मेरे कार्य में कभी असुविधाजनक नहीं रही। साड़ी

नारी का परिधान है, यह हमारी संस्कृति की पहचान है, संगीता सिन्हा ने बालिकाओं से अपील करते हुए कहा भारतीय संस्कृति की पहचान साड़ी को अपने जीवन में सम्मिलित करें। इसके पूर्व मारवाड़ी महिलाएं संगठन अध्यक्ष एवं प्रादेशिक माहेश्वरी महिला मण्डल उपाध्यक्ष संगीता टुवानी ने झण्डी दिखाकर रैली को रवाना किया। संगीता टुवानी ने कहा अखिल भारतीय माहेश्वरी महिला मण्डल के प्रोजेक्ट के तहत नगर में यह अभियान चलाया गया। साड़ी महिलाओं की शोभा बढ़ाती है। सम्मान का दृष्टिकोण पैदा करता है। कार्यक्रम में माहेश्वरी महिला मण्डल अध्यक्ष संगीता टावरी, उपाध्यक्ष ज्योति राठी सहित समाज की महिलाएं बड़ी संख्या में उपस्थित थीं।

online Booking: www.tripuryatra.com  
रत्नीपर मात्र 8,500/-  
सुनहरा अवसर  
शेखल ट्रेन से 08 जून से 14 जून 2024  
अत्य मूल्य दी... चको बुलकावा आया है, मरता ने बुलकावा हे... सबसे कम राशि पर  
माता वैष्णव देवी  
हरिद्वार, मथुरा वृंदावन (श्री कृष्ण जन्मभूमि)  
अंतिम अवसर केवल 09 सीट बांकी  
राशि- स्त्रीपर 8500/- 3 एसी 16,500/- 2 एसी 21,500/- (+5% GST)  
श्री त्रिपुर तीर्थ यात्रा  
संपर्क करें:- 7354-411411